

REGOLAMENT TAL-KUMMISSJONI (UE) Nru 1192/2012

tat-12 ta' Diċembru 2012

li jtemm ir-registrazzjoni tal-importazzjonijiet ta' lajters taż-żnied tal-but bil-gass, li ma jimtlewx ikkunsinnati mill-Vjetnam, kemm jekk huma ddikjarati li joriġinaw mill-Vjetnam jew le, imposti bir-Regolament (UE) Nru 548/2012

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ⁽¹⁾ ("ir-Regolament bażiku"), u b'mod partikolari l-Artikolu 14 tiegħu,

Wara li kkonsultat il-Kumitat Konsultattiv,

Billi:

1. L-investigazzjoni kontra l-evalazzjoni u r-registrazzjoni ta' importazzjonijiet

- (1) Fis-26 ta' Ġunju 2012 permezz tar-Regolament (UE) Nru 548/2012 ⁽²⁾ il-Kummissjoni bdiet investigazzjoni dwar l-evalazzjoni possibbli tal-miżuri kontra d-dumping imposti bir-Regolament tal-Kunsill (KE) Nru 1458/2007 ⁽³⁾ fuq importazzjonijiet ta' lajters taż-żnied tal-but bil-gass li ma jimtlewx li joriġinaw mir-Repubblika Popolari taċ-Ċina minn importazzjonijiet ta' lajters taż-żnied tal-but bil-gass li ma jimtlewx ikkunsinnati mill-Vjetnam, kemm jekk huma ddikjarati li joriġinaw mill-Vjetnam jew le. Dan ir-Regolament issugġetta wkoll l-importazzjonijiet imsemmija hawn fuq għal registrazzjoni.

- (2) Dan ir-Regolament ma jippreġudikax il-konklużjonijiet tal-investigazzjoni mibdija bir-Regolament (UE) Nru 548/2012.

2. It-terminazzjoni tar-registrazzjoni

- (3) Minhabba l-iskadenza tal-miżuri anti-dumping fuq importazzjonijiet ta' lajters taż-żnied tal-but bil-gass, li ma jimtlewx li joriġinaw mir-Repubblika Popolari taċ-Ċina ⁽⁴⁾, għandha titwaqqaf ir-registrazzjoni tal-importazzjonijiet ta' lajters taż-żnied tal-but bil-gass li ma jimtlewx ikkunsinnati mill-Vjetnam, kemm jekk jiġu ddikjarati li joriġinaw mill-Vjetnam u kemm jekk le.

ADOTTAT DAN IR-REGOLAMENT:

Artikolu 1

B'dan, l-awtoritajiet doganali huma ordnati li jtemmu r-registrazzjoni ta' importazzjonijiet imwettqa skont l-Artikolu 2 tar-Regolament (UE) Nru 548/2012.

Artikolu 2

Dan ir-Regolament għandu jidhol fis-seħh fl-14 ta' Diċembru 2012.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Diċembru 2012.

Għall-Kummissjoni

Il-President

José Manuel BARROSO

⁽¹⁾ ĠU L 343, 22.12.2009, p. 51.

⁽²⁾ ĠU L 165, 26.6.2012, p. 37.

⁽³⁾ ĠU L 326, 12.12.2007, p. 1.

⁽⁴⁾ ĠU C 382, 12.12.2012, p. 12.